

Sarygülüň umra ugradan adamy

Category: Kitapcy, Publisistika, Sözler

написано kitapcy | 23 январа, 2025

Sarygülüň umra ugradan adamy SARYGÜLÜŇ UMRA UGRADAN ADAMY

Ýurdumyzda syýasat her geçen gün öňküsinden has hereketlenýär. Partiýa barsy gurulýar.

Ýurdumyzyň şunça partiýa mätäçligi barmyka beri? Bu aýratyn gürrüňiň temasy we sowalyň iň dogry jogaby saýlawlarda beriler.

Mustapa Sarygülüň täze guran Türkiýäniň Öwrülşik partiýasy (Türkiye Değişim Partisi – TDP) – TÖP.

Partiýanyň baş binasy öňňin Ankarada dabaraly ýagdaýda açyldy. Açylyşyň yzyndan geçirilen ses berlişikde Sarygül elli gurusy agzanyň biragyzdan sesini alyp partiýanyň başlygy wezipesine saýlandy.

Partiýanyň işiniň başyny Atatürküň mawzoleýini zyýarat etmegi we ýadygärlik kitabynda: “Atam, ogullaryň bugün işe başlaýar” diýip ýazmagy ünsi çekdi.

TÖP-liler "Bu partiýa Türkiýäni özgertmek üçin guruldy" diýýär...

Birküç ýyl öň Muş, Bingöl, Bitlis ýaly welaýatlarymyza gidip, şol ýerlere syýahat edipdim.

Syýahatda iň ünsümi çeken zatlaryň biri-de Mustapa Sarygüle bildirilýän içgin gyzyklanmady. Muny men hut öz gözüm bilen gördüm, şaýatlyk etdim...

Hiç ýadymdan çykanok... Bingölde garry ýaşulylaryň biri “Çykalga Sarygülde...” diýýärdi, ýaşuly başga hiç bir syýasatçynyň adyny tutmaýardy.

Men onuň bilen gyzyklanyp:

– Adyň näme, agam? Nireden gelýär bu Sarıgül söýgüsi?- diýip soradym.

Ýaşuly:

– Adym Abdylkerim... Sarygül meni we deň-duşlarymy umra zyýaratyna ýollady. Ömrümüz ötinçä gidip bilmejek, görmek nesip etmejek mukaddes ýerleri şonuň saýasynda gördük – diýdi. Sarygülüň birnäçe ýyllap Günorta-gündogar we Gündogar Anadoly sebitiniň ilatyna şular ýaly çykdaýy edip, goldap ýörendigini bilemokdym.

Sarygülüň ady Anadoly welaýatlarynda dillerden düşenok.

Megerem, şindi ol "eken ekininiň hasylyny almak" isleýär.

“Biziň siýasatymtz söz däl – iş, dert däl – çäre, çykalga syýasatydyr” diýen Sarygülüň AKP häkimiýeti üçin aýdan sözi täsin:

– Bu häkimiýet ýadady, adrenalini gutardy... AKP indi düýnüň gazeti, ömri paýawlady, ony indi hiç kim okamaýar!

Sarygül öz partiýasy hakynda-da şeýle diýýär:

“ – "Partiýaňyz sagdamy, soldamy?" diýip soraýanlar bar. Jogabymyz anyk: "Sag-sol syýasatynyň möwriti geçdi. Biz Türkiýäniň syýasatyny ýöretmekçi.

Negözel ýurdumyzyň birnäçe ugurda meselesi bokurdaga gelip diredi!

Işgär, işçi-dayhan, mugallym, talyp, lukman, inžener... kimi diňleseňiz, her gatlakdan perýatlar asmana göterildi.

Yzly-yzyna bahalaryň galyp durandygy sebäpli öýlerde gazanlaryň gulagy gyzanok.

Işewürleriň umydy gutardy, ýaşlar işsizlikden kösenýär...

Ýurtda her dürli haksyzlyk, adalatsyzlyk ýetjek derejesine ýeten bolsa, howp zaňlarynyň çalynýandygyny aňladýar.

Eýse biz ullakan ýurduň biçärelige tarap iterilmegine tomaşa edip oňmalymy?

Dertlere çäre gözlemek üçin ýola çykdyk.

TÖP Türkiýäniň önüne täze ýol arçar, gutaraňkyrlan umytlar täzedden şinelär!”

■ **Henek: SOSIAL ADALAT DIÝILÝÄNI...**

Häkimiýet gatlagynda “Reformalardan we sosial adalat” sözlerini dilinden düşürmeýänler diýseň kän!

Elbetde, “adalat” ýaly ajaýyp söz barmy näme... Emma, olaryň

adalata bolan garaýyşlary nähilikä?

Aşakda gürrüň berjek timsalymyz muny diýseň gowy aýdyp berse gerek.

Ýolbars, eşek, tilki awa çykypdyr we bir keýik awlapdyr.

Ýolbars:

– Şuny adalatly şekilde üleşiň – diýip, buýrupdyr.

Eşek awy üç deň bölege bölüpdir, hemmäniň paýyny beripdir, ýöne ýolbars muny halaman hyňranypdyr:

– Hany meniň ýolbars paýym?

Eşek şirin janyndan jyda düşjek bolup duranyňy aňsyрман:

– O nämäniň ýolbars paýy? – diýipdir.

Ýolbars gahary ýetjek derejesine çykýar, ol bir topulanda eşek görgülini bölek-bölek edip, tilkä tarap öwrülipdir:

– Hany, sen paýla.

Tilki:

– Goýaweri, tagsyr – diýipdir. – Siziň bar ýeriňizde paý bormy? Alyň, hemmesi siziňki, noş bolsun!

Ýolbars geň galypdyr:

– Sen bular ýaly adyl üleşigi nireden öwrendiň?

Tilki jansyz ýatan eşiğiň maslygyny görkezip:

– Eşiğiň başyna inenlerden öwrendim – diýipdir. – Munuň adyna-da sosial adalat diýýärler!

■ **GÜNÜŇ SÖZI**

Hak, adalat we deňlik ýaly ýörelgeler güýçlüleriň piňine-de däldir!

Rahmi TURAN.

"SÖZCÜ" gazeti, 23.12.2020 ý.

Terjime eden: Guwanç MÄMILIÝEW. Publisistika